

प्रेषक,

सचिन कुर्वे,
अपर सचिव,
उत्तराखण्ड शासन।

सेवामें,

निदेशक,
पर्यटन निदेशालय,
उत्तराखण्ड, देहरादून।

संस्कृति, पर्यटन एवं खेलकूद अनुभाग-1

देहरादून दिनांक 27 मार्च, 2014

विषय:- एशियाई विकास बैंक सहायतित "पर्यटन संरचना विकास निवेश कार्यक्रम" की निविदाओं के सापेक्ष मोबलाईजेशन अग्रिम हेतु धनराशि की स्वीकृति।

महोदय,

उपर्युक्त विषय से सम्बन्धित अपर निदेशक पर्यटन के पत्र संख्या-3047/2-6-677/2013-14, दिनांक 31 दिसम्बर, 2013 के संदर्भ में मुझे यह कहने का निदेश हुआ है कि पर्यटन विभाग के अन्तर्गत एशियाई बैंक सहायतित "पर्यटन संरचना विकास निवेश कार्यक्रम" हेतु पी0एम0यू0 द्वारा किये गये प्रस्ताव के क्रम में योजनाओं की निविदा के सापेक्ष मोबलाईजेशन अग्रिम हेतु ₹ 500.00 लाख (रुपये पांच करोड़ मात्र) की धनराशि निम्नलिखित शर्तों/प्रतिबन्धों के अधीन आपके निर्वर्तन में रखे जाने की श्री राज्यपाल सहर्ष स्वीकृति प्रदान करते हैं :-

- (I) धनराशि का आहरण आवश्यकतानुसार ही पर्यटन विकास निवेश कार्यक्रम के अन्तर्गत ए0डी0बी0 द्वारा अनुमन्य कार्यों/गतिविधियों के संचालन से सम्बन्धित भारत सरकार तथा ए0डी0बी0 के दिशा-निर्देश के अनुरूप ही व्यय किया जायेगा और धनराशि का उपयोग किसी अन्य प्रयोजन हेतु नहीं किया जायेगा।
- (II) अवमुक्त की जा रही धनराशि का उपयोग कर ए0डी0बी0/भारत सरकार से प्रतिपूर्ति धनराशि प्राप्त होने पर उपरोक्त स्वीकृत की जा रही धनराशि को ब्याज सहित राजकोष में जमा कराया जायेगा। तथा प्राप्ति रसीद संलग्न करते हुए शासन को अवगत कराया जायेगा।
- (III) एतद्वारा जारी वित्तीय स्वीकृति किसी ऐसे व्यय को करने का अधिकार नहीं देती है जिसे व्यय करने के लिए वित्तीय हस्त पुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए।
- (IV) परियोजना सम्बन्धी विभिन्न कार्यों/मदों में व्यय करने की प्रक्रिया में यथास्थिति वित्तीय हस्त पुस्तिका, उत्तराखण्ड अधिप्राप्ति नियमावली, 2008 एवं इस सम्बन्ध में समय-समय पर निर्गत शासनादेशों एवं ए0डी0बी0 के अधिप्राप्ति सम्बन्धी विनियमों का अनुपालन सुनिश्चित किया जायेगा।